

THE MADRAS LEGISLATIVE ASSEMBLY

Tuesday, 19th March 1963.

The House met in the Assembly Chamber, Fort St. George, Madras, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

மருத்துவ மனை (தஞ்சாவூர்)

* 283 கேள்வி.—திரு. ஆ. துரை அரசன்: கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மருத்துவமனையில் உணவு வகைக்காக தினம் நோயாளிகளுக்கு ஏற்படுகின்ற செலவு எவ்வளவு?

(இ) நோயாளிகளுக்குக் கொடுக்கப்படுகின்ற பால் எந்த வகையைச் சார்ந்தது?

THE HON. SRIMATHI JOTHI VENCATACHELLUM: (a) Rs. 1.115.98 nP.

(b) For the preparation of arrowroot conjee, coffee and for drinking purposes for patients, cows' milk is used and for the preparation of butter milk and curd, buffalo's milk is used. To meet shortage in supply of cow's milk, condensed milk is used.

திரு. ஆ. துரை அரசன்: பவுடர் பால் வழங்குகிறார்களே, நோயைத்தீர்ப்பதற்கு வந்திருக்கிறவர்களுக்கு இந்த பவுடர் பால் வழங்கப்படுவதால் வியாதி அதிகரிக்கிறது என்று டாக்டர்கள் கூறுகிறார்களே, அது பற்றி அறிய விரும்புகிறேன்.

கனம் திருமதி ஜோதி வெங்கடாசலம்: பசுவின் பால், எருமைப் பால், கண்டன்ஸ்ட் மில்க் தவிர பவுடர் பால் உபயோகிப்பதில்லை.

திரு. எம். டி. தியாகராஜ பிள்ளை: தஞ்சை ஜில்லா தலைநகரில் பால் கூட்டுறவு சொசைட்டி நன்கு நடக்கிறது. அந்த சொசைட்டியிலிருந்து பால் வாங்காமல் தனிப்பட்டவர்களிடமிருந்து ஆஸ்பத்திரிக்கு பால் வாங்குவதால் அநேக குறைபாடுகள் ஏற்பட்டிருப்பதாகத் தெரிவிக்கப்பட்டிருக்கிறது. அது பற்றி என்ன நடவடிக்கைகள் எடுத்துக் கொள்ளப்பட்டது?

கனம் திருமதி ஜோதி வெங்கடாசலம்: டெண்டர் பிரகாரம் தான் வாங்குகிறார்கள். குறைவாக இருக்கும்போது யூனியனிலிருந்தும் வாங்கப்படுகிறது.

[19th March 1963]

திரு. ஆ. கு. சுப்பையா : நோயாளிகளுக்கு அழுகிய பழங்களை கொடுக்கிறார்கள். அப்படி அழுகிய பழங்கள் கொடுக்கப்படாத அளவிற்கு, இதை மாற்றக் கூடிய அளவிற்கு, காண்ட்ராக்டர்களுக்குச் சொல்லி நல்ல பழம் கொடுக்க ஏதாவது ஏற்பாடு செய்யப்படுமா?

கனம் திருமதி ஜோதி வெங்கடாசலம் : பழங்கள் சப்ளை செய்கிற கண்ட்ராக்டர்களுக்கு அழுகிய பழம், சிறிய பழம் போன்றவை கொடுக்கக்கூடாது என்று கண்டிப்பாக உத்தரவு போட்டிருக்கிறோம். பெரிய வைட்டமின் உள்ள பழங்களாக கொடுக்க வேண்டுமென்று சொல்லியிருக்கிறோம்.

திரு. ஆ. துரை அரசன் : 1962 அக்டோபர் 13-ம் தேதியிலிருந்து 30-ம் தேதி வரை அந்த மருத்துவ நிலையத்தில் என் துணைவியாரைச் சேர்த்திருந்த காரணத்தினால் நான் அங்கு இருக்க வேண்டிய நிலை ஏற்பட்டது. அப்போது பவுடர் பால் வழங்கப் படுவதை நானே நேரில் பார்த்து அதுபற்றி கேட்டதற்கு ஷார்ட்டேஜ் இருப்பதால் வழங்குகிறோம் என்று அங்குள்ள ஸ்டாப் தெரிவித்தார்கள். ஆகவே இனிமேலாவது இம்மாதிரி தவறு ஏற்படாமல் இருக்க அமைச்சர் அவர்கள் உத்தரவிடுவார்களா?

கனம் திருமதி ஜோதி வெங்கடாசலம் : அம்மாதிரி இருந்திருந்தால் அங்கத்தினர் அவர்கள் அதுபற்றி எழுதிக் கொடுத்தால் அது கவனிக்கப்படும்.

திரு. எம். டி. தியாகராஜ பிள்ளை : கூட்டுறவு சொஸைட்டி ஸ்டக் கணக்கில் ரூபாய் செலவு செய்து பால் சப்ளை செய்கிறார்கள். குறைந்த விலைக்கு டெண்டர் கொடுப்பதால், தனிப்பட்ட வியாபாரிகள் குறைந்த விலைக்கு டெண்டர் போடுகிறார்கள்; அப்படி குறைந்த விலைக்குக் கொடுப்பதால் நல்ல பால் சப்ளை செய்ய முடியவில்லை. ஆகவே கூட்டுறவு சொஸைட்டி மூலம் பால் வாங்கிக் கொடுக்க ஏற்பாடு செய்யப்படுமா?

கனம் திருமதி ஜோதி வெங்கடாசலம் : அங்கத்தினர் அவர்களின் ஆலோசனைப்பற்றி பரிசீலிக்கலாம். தனிப்பட்டவர்கள் மூலம் வாங்கிக் கொடுக்கிற பாலும் “அனலைஸ்” செய்துதான் வாங்கப்படுகிறது.

திரு. இரா. நெடுஞ்செழியன் : மருத்துவமனைகளில் நோயாளிகளுக்குக் கொடுக்கப்படுகின்ற உணவு ஒழுங்காகவும், முறைப்படியும், குறையாமலும் கொடுக்கப்படுகிறதா என்று அவ்வப்போது கண்காணிக்கப்படுகிறதா? அதற்கு என்ன முறை மேற்கொள்ளப் பட்டிருக்கிறது?

கனம் திருமதி ஜோதி வெங்கடாசலம் : நல்ல முறையில்தான் உணவு அளிக்க அரசாங்கம் உத்தரவு போட்டிருக்கிறது. நடக்க முடியாத பேஷண்ட்ஸ்-க்கு படுக்கை அருகில் கொண்டு போய் கொடுக்கப்படுகிறது. மற்றவர்கள் ஒரு குறிப்பிட்ட இடத்திற்கு வந்து சாப்பிடுகிறார்கள். நல்ல கண்காணிப்பும் இருந்து கொண்டு வருகிறது.

19th March 1963]

திரு. சா. கணேசன் : கூட்டுறவு ஸ்டோர்கள் பாலுக்கு டெண்டர் போடும்போது விலை சிறிது கூடுதலாக இருக்கிறது என்ற காரணத்திற்காக அதை மறுக்காமல் அந்த பாலையே முழுவதும் சப்ளை செய்யவேண்டுமென்றும் அதோடு சில சமயங்களில் அவர்கள் வியாபார ரீதியில் போய் விடுவதால் ஆஸ்பத்திரிகளுக்கு அவர்கள் ஒழுங்காக தேவையான அளவு முழுவதையும் சப்ளை செய்ய வேண்டுமென்றும் நிர்ப்பந்தம் செய்து அதன் மூலம் நோயாளிகளுக்கு நல்ல பால் கிடைக்க வழி ஏற்படுவதைக் கவனித்து அரசாங்கம் அதற்கு ஏற்பாடு செய்யுமா?

கனம் திருமதி ஜோதி வெங்கடாசலம் : கூட்டுறவு சொஸைட்டிகள் நகர்புறங்களுக்கெல்லாம் சப்ளை செய்வதால் சப்ளை செய்ய சில சமயம் அவர்களுக்கும் கஷ்டம் ஏற்படுவதால் டெண்டர் “கால்ஸ்பார்” செய்து வாங்கும் நிலை ஏற்படுகிறது. இருந்த போதிலும் அங்கத்தினர் அவர்களின் ஆலோசனையும் யோசிக்கப் படும்.

திரு. மூ. சண்முகம் : கூட்டுறவு சங்கங்கள் பால் விநியோகம் செய்வதற்கு இஷ்டப்பட்டு டெண்டர் கொடுத்தால் அதற்கு ஏதாவது சலுகை கொடுக்கப்படுமா?

கனம் திருமதி ஜோதி வெங்கடாசலம் : சில ஆஸ்பத்திரிகளில் கூட்டுறவு சொஸைட்டிகளுக்கு சலுகை கொடுத்து வரங்கிக் கொண்டதானிருக்கிறார்கள்.

திரு. டி. கார்ச்சா கவுடர் : பாலும் பழமும் கைகளில் ஏந்தி பணிப் பெண்கள் பரிவுடன் நோயாளிகளுக்குக் கொடுப்பதால் வியாதி சிக்கிரத்தில் குணமடைகிறது என்பது உண்மையா.

(பதில் இல்லை.)

பவர் போரிங் செட் (செஞ்சி பஞ்சாயத்து யூனியன்)

* 284 கேள்வி.—**திரு. கு. கோபால் கவுண்டர் :** கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செஞ்சி பஞ்சாயத்து யூனியனுக்கு இரண்டு பவர் போரிங் செட் அரசாங்கத்தில் சப்ளை செய்யும்படி கோரிக்கை வந்ததா?

(இ) ஜில்லா அபிவிருத்தி கவுன்சிலும் சிபார்சு செய்துள்ளதா?

(உ) அதன்பேரில் அரசாங்கம் என்ன நடவடிக்கை எடுத்துக் கொண்டது?

கனம் திரு. பூ. கக்கன் : (அ) & (இ) இல்லை.

(உ) வினாவிற்கு இடமில்லை.

(a) & (b) No.

(c) Does not arise.